



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	} തിരുവനന്തപുരം, ചൊവ്വ Thiruvananthapuram, Tuesday	2015 ജൂൺ 30 30th June 2015	} നമ്പർ No. 26
		1190 മിഥുനം 15 15th Mithunam 1190	
		1937 ആഷാഢം 9 9th Ashadha 1937	

PART III Fisheries Department

പുനർ ലേല/ദർഘാസ് പരസ്യം

നമ്പർ 4896/2014.

2015 ജൂൺ 8.

ജില്ലാ പഞ്ചായത്തിനുവേണ്ടി ഫിഷറീസ് ഡെപ്യൂട്ടി ഡയറക്ടർ, കണ്ണൂർ ഫിഷറീസ് വകുപ്പിന്റെ ഉടമസ്ഥതയിലുള്ള പാലക്കോട് മത്സ്യബന്ധന തുറമുഖത്തിൽ നിന്നും ഒരു വർഷത്തേക്ക് പ്രവേശന ഫീസ്, വാർഫേജ്, ലാൻറിംഗ് എന്നിവ പിരിക്കുന്നതിനുള്ള അവകാശം ഏറ്റെടുത്ത് നടത്തുന്നതിന് മുദ്രവച്ച കവറുകളിൽ മത്സരസ്വഭാവമുള്ള ദർഘാസുകൾ ക്ഷണിച്ചുകൊള്ളുന്നു. ദർഘാസുകൾക്കുപുറമെ പൊതു ലേലവും നടത്തുന്നതാണ്. സർക്കാർ ഉത്തരവ് നമ്പർ 309/12/എഫ്. & പി. ക്യു. തിരുവനന്തപുരം, തീയതി 31-3-2012 പ്രകാരം പുതുക്കിയ നിരക്കുകൾ അനുസരിച്ചാണ് ചുങ്കം പിരിവുകൾ നടത്തേണ്ടത്.

അടങ്കൽ തുക— ` 2,00,000

നിരതദ്രവ്യം— ` 10,000

ലേല/ദർഘാസ് പ്രമാണത്തിന്റെ വില— ` 4,000 + വാറ്റ് 480 = ` 4,480.

ദർഘാസ്/ലേല ഫോറങ്ങൾ സ്വീകരിക്കുന്ന അവസാന തീയതിയും സമയവും—2-7-2015 ഉച്ചയ്ക്ക് 1 മണിവരെ.

ലേല തീയതിയും സമയവും—2-7-2015 ഉച്ചയ്ക്കുശേഷം 3 മണി.

ലേല സ്ഥലം—ഫിഷറീസ് ഡെപ്യൂട്ടി ഡയറക്ടറാഫീസ്, കണ്ണൂർ.

ദർഘാസ്/ലേല ഫോറം ആവശ്യമുള്ള വ്യക്തികൾ തിരിച്ചറിയൽ കാർഡ്/വാസസ്ഥലത്തെ വില്ലേജ് ഓഫീസർ നൽകുന്ന റസിഡൻഷ്യൽ സർട്ടിഫിക്കറ്റ് എന്നിവയിലേതെങ്കിലും ഹാജരാക്കി രേഖാമൂലം അപേക്ഷിക്കേണ്ടതും ദർഘാസ്/ലേല ഫോറത്തിന്റെ വില നിശ്ചിത തീയതിക്കകം ഫിഷറീസ് ഡെപ്യൂട്ടി ഡയറക്ടറുടെ ആഫീസിൽ പണമായി ഒടുക്കി ഫോറങ്ങൾ കൈപ്പറ്റാവുന്നതുമാണ്. ദർഘാസിലും ലേലത്തിലും പങ്കെടുക്കുന്നവർ പ്രത്യേകം പ്രത്യേകം ഫോറങ്ങൾ സമർപ്പിക്കേണ്ടതാണ്. ദർഘാസ്/ലേല ഫോറങ്ങൾ 22-6-2015-ാം തീയതി രാവിലെ 10 മണി മുതൽ 1-7-2015 ഉച്ചയ്ക്ക് 12 മണിവരെ ടി ഓഫീസിൽ നിന്നും കൈപ്പറ്റാവുന്നതാണ്.

ദർഘാസ്/ലേലത്തിൽ പങ്കെടുക്കുന്ന വ്യക്തികൾ നിരതദ്രവ്യത്തുക അംഗീകൃത ബാങ്കിലെ ഡിമാന്റ് ഡ്രാഫ്റ്റായി ഒടുക്കി ` 150 വിലയുള്ള മുദ്രപത്രത്തിൽ ഒപ്പിട്ട പ്രാഥമിക കരാർ സഹിതം ദർഘാസ് സംബന്ധമായ വിവരങ്ങൾ ആലേഖനം ചെയ്ത് സീൽവച്ച കവറുകളിൽ നിശ്ചിത സമയ പരിധിക്കകം ദർഘാസുകൾ സമർപ്പിക്കേണ്ടതാണ്. നിരതദ്രവ്യം പണമായി സ്വീകരിക്കുന്നതല്ല. ദർഘാസുകൾ നേരിട്ടോ രജിസ്ട്രേഡ് തപാൽ മുഖേനയോ സമർപ്പിക്കാവുന്നതാണ്. യാതൊരു കാരണവശാലും താമസിച്ച് ലഭിക്കുന്ന ദർഘാസുകൾ സ്വീകരിക്കുന്നതല്ല. കോൺട്രാക്റ്റ് ലൈസൻസ്

ഇല്ലാത്തവർ ദർഘാസ്/ലേല പ്രമാണത്തിനൊപ്പം ` 70,000-ന്റെ സോൾവൻസി സർട്ടിഫിക്കറ്റ് ഉൾപ്പെടുത്തേണ്ടതാണ്. തിരിച്ചറിയൽ രേഖ, പാൻകാർഡ് എന്നിവയുടെ പകർപ്പുകൾ ഉള്ളടക്കം ചെയ്യേണ്ടതുമാണ്.

ലേലത്തിൽ പങ്കെടുക്കുന്ന വ്യക്തികൾ ലേല ഫോറത്തിനൊപ്പം പ്രാഥമിക ഉടമ്പടി, നിരതദ്രവ്യം, സോൾവൻസി എന്നിവ ഉൾപ്പെടുത്തി നിശ്ചിത സമയത്തിനകം സമർപ്പിച്ച് ലേല ചീട്ട് കൈപ്പറ്റേണ്ടതാണ്. മതിയായ രേഖകൾ ഉൾപ്പെടുത്താത്ത ഫോറങ്ങൾ നിരസിക്കുന്നതും താമസിച്ച് ലഭിക്കുന്ന ഫോറങ്ങൾ സ്വീകരിക്കുന്നതുമല്ല. പൊതുലേലം നടത്തിയതിനുശേഷം ലഭ്യമായ ദർഘാസുകൾ സന്നിഹിതരായ വ്യക്തികളുടെ സാന്നിധ്യത്തിൽ തുറന്നു പരിശോധിക്കുന്നതാണ്.

ലേലത്തിലോ/ദർഘാസിലോ ഏതിലാണ് കൂടുതൽ തുക വാഗ്ദാനം ചെയ്യുന്നത്, പ്രസ്തുത വ്യക്തിക്ക് ദർഘാസിന്റെ അംഗീകാരം ലഭ്യമാകുന്ന മുറയ്ക്ക് അവകാശം ഉറപ്പിച്ചു നൽകുന്നതായിരിക്കും.

അനുമതി ഉത്തരവ് ലഭ്യമാക്കുന്നമുറയ്ക്ക് അവകാശങ്ങളുടെ 50% തുകയും സെക്യൂരിറ്റിയായി 5% തുകയും പണമായി ഒടുക്കി വ്യവസ്ഥകൾ പ്രകാരം കരാർ ഉടമ്പടിയിൽ ഏർപ്പെടേണ്ടതാണ്. അവകാശ തുകയിൽ ബാക്കിവരുന്ന 50% തുക രണ്ട് തുല്യ ഗഡുക്കളായി കരാർ ഉടമ്പടി വ്യവസ്ഥകൾക്ക് അനുസൃതമായി ഒടുക്കേണ്ടതാണ്. ലേല/ദർഘാസ് സംബന്ധമായ വിശദാംശങ്ങൾ ഫിഷറീസ് ഡെപ്യൂട്ടി ഡയറക്ടർ ഓഫീസിൽ നിന്നും ആഫീസ് സമയങ്ങളിൽ അന്വേഷിച്ചറിയാവുന്നതാണ്. സർക്കാർ മാനദണ്ഡപ്രകാരമുള്ള എല്ലാ വ്യവസ്ഥകളും ഇതിനും ബാധകമായിരിക്കും.

ഫിഷറീസ് ഡെപ്യൂട്ടി ഡയറക്ടറുടെ
കാര്യാലയം, മാപ്പിളബേ, കണ്ണൂർ.
ഫോൺ നമ്പർ: 0497-2731081

(ഒപ്പ്)
ഫിഷറീസ്
ഡെപ്യൂട്ടി ഡയറക്ടർ.